

॥ ఓం నమో వేంకటేశాయ ॥

01.11.2024 శుక్రవారం (466వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।

శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।

వ్యాసప్రసూత శుకవీర సమూహశస్తమ్ ॥

పాపాలిశత్రు పరిమర్దన కామతస్తమ్ ।

శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

న హ్యస్యాతిప్రియః కశ్చిన్ నాప్రియః స్వః పరోఽపి వా
వీకః సర్వధియాం ద్రష్టా కర్తణాం గుణదోషయోః

॥ 6-16-10 ॥

నాదత్త ఆత్మా హి గుణం న దోషం న క్రియాఫలం
ఉదాసీనవదాసీనః పరావరదృగీశ్వరః

॥ 6-16-11 ॥

శ్రీశుక ఉవాచ

ఇత్యుదీర్య గతో జీవో జ్ఞాతయస్తస్య తే తదా
విస్మితా ముముచుః శోకం చిత్వాత్మస్నేహశృంఖలాం

॥ 6-16-12 ॥

నిర్ఘ్రత్య జ్ఞాతయో జ్ఞాతేర్దేహం కృత్వోచితాః క్రియాః
తత్యజుర్దుస్త్వజం స్నేహం శోకమోహభయార్తిదం

॥ 6-16-13 ॥

బాలఘోష్ట్ర వ్రీడితాస్తత్ర బాలహత్యాహతప్రభాః
బాలహత్యావ్రతం చేరుర్భాహ్మణైర్యన్నిరూపితం
యమునాయాం మహారాజ సృరంత్యో ద్విజభాషితం

॥ 6-16-14 ॥

స ఇత్థం ప్రతిబుద్ధాత్మా చిత్రకేతుర్ద్విజోక్తిభిః
గృహాంధకూపాన్నిష్కాంతః సరఃపంకాదివ ద్విషః

॥ 6-16-15 ॥

కాలింద్యాం విధివత్స్నాత్వా కృతపుణ్యజలక్రియః
మానేన సంయతప్రాణో బ్రహ్మపుత్రావవందత

॥ 6-16-16 ॥

అథ తస్మై ప్రపన్నాయ భక్తాయ ప్రయతాత్మనే
భగవాన్నారదః ప్రీతో విద్యామేతామువాచ హ

॥ 6-16-17 ॥

ఓం నమస్తుభ్యం భగవతే వాసుదేవాయ ధీమహి
ప్రద్యుమ్నాయానిరుద్ధాయ నమః సంకర్షణాయ చ

॥ 6-16-18 ॥

నమో విజ్ఞానమాత్రాయ పరమానందమూర్తయే
ఆత్మారామాయ శాంతాయ నివృత్తద్వైతదృష్టయే

॥ 6-16-19 ॥

ఆత్మానందానుభూత్యైవ స్యస్తశక్తూర్మయే నమః
హృషీకేశాయ మహతే నమస్తే విశ్వమూర్తయే

॥ 6-16-20 ॥

వచస్యపరతేఽప్రాప్య య ఏకో మనసా సహ
అనామరూపశ్చిన్మాత్రః సోఽవ్యాన్నః సదసత్పరః

॥ 6-16-21 ॥

యస్మిన్నిదం యతశ్చేదం తిష్ఠత్యప్యేతి జాయతే
మృణ్మయేష్వివ మృజ్జాతిస్తస్మై తే బ్రహ్మణే నమః

॥ 6-16-22 ॥

యన్న స్పృశంతి న విదుర్మనోబుద్ధీంద్రియాసవః
అంతర్భహిశ్చ వితతం వ్యోమవత్తన్నతోఽస్త్వహం

॥ 6-16-23 ॥

దేహేంద్రియప్రాణమనోధియోఽమీ
యదంశవిద్ధాః ప్రచరంతి కర్మసు
నైవాన్యదా లోహమివాప్రతప్తం
స్థానేషు తద్ద్రష్టృపదేశమేతి

॥ 6-16-24 ॥

ఓం నమో భగవతే మహాపురుషాయ మహానుభావాయ
మహావిభూతిపతయే సకలసాత్వతపరివృధ

నికరకరకమలకుడ్యలోపలాలితచరణా
రవిందయుగల పరమ పరమేష్ఠిన్ నమస్తే

॥ 6-16-25 ॥

శ్రీశుక ఉవాచ

భక్తాయైతాం ప్రపన్నాయ విద్యామాదిశ్య నారదః
యయావంగిరసా సాకం ధామ స్వాయంభువం ప్రభో

॥ 6-16-26 ॥

చిత్రకేతుస్తు విద్యాం తాం యథా నారదభాషితాం
ధారయామాస సప్తాహమభ్యక్షః సుసమాహితః

॥ 6-16-27 ॥

తతః స సప్తరాత్రాంతే విద్యయా ధార్యమాణయా
విద్యాధరాధిపత్యం స లేభేఽప్రతిహతం నృప

॥ 6-16-28 ॥

తతః కతిపయాహోభిర్విద్యయేద్ధమనోగతిః
జగామ దేవదేవస్య శేషస్య చరణాంతికం

॥ 6-16-29 ॥

మృణాలగౌరం శితివాససం స్ఫుర
త్కిరీటకేయూరకటిత్రకంకణం
ప్రసన్నవక్త్రారుణలోచనం వృతం
దదర్శ సిద్ధేశ్వరమండలైః ప్రభుం

॥ 6-16-30 ॥

తద్దర్శనధ్వస్తసమస్తకిల్బిషః
స్వస్థామలాంతఃకరణోఽభ్యయాన్మునిః
ప్రవృద్ధభక్త్యా ప్రణయాశ్రులోచనః
ప్రహృష్టరోమాఽఽనమదాదిపూరుషం

॥ 6-16-31 ॥

స ఉత్తమశ్లోకపదాబ్జవిష్టరం
ప్రేమాశ్రులేశైరుపమేహయన్ ముహూః
ప్రేమోపరుద్ధాఖిలవర్ణనిర్గమో
నైవాశకత్తం ప్రసమీడితుం చిరం

॥ 6-16-32 ॥

తతః సమాధాయ మనో మనీషయా
బభాష ఏతత్ప్రతిలబ్ధవాగసౌ

నియమ్య సర్వేంద్రియబాహ్యవర్తనం
జగద్గురుం సాత్వతశాస్త్రవిగ్రహం

॥ 6-16-33 ॥

చిత్రకేతురువాచ

అజిత జితః సమమతిభిః సాధుభి
ర్భవాన్ జితాత్మభిర్భవతా
విజితాస్తేఽపి చ భజతామకామాత్మనాం
య ఆత్మదోఽతికరుణః

॥ 6-16-34 ॥

తవ విభవః ఖలు భగవన్
జగదుదయస్థితిలయాదీని
విశ్వసృజస్తేఽశాంశాస్త్రత్ర
మృషో స్ఫుర్ధంతే పృథగభిమత్యా

॥ 6-16-35 ॥

పరమాణుపరమమహతోస్త్వ
మాద్యంతాంతరవర్తీ త్రయవిధురః

ఆదావంతే॒పి చ సత్త్వానాం
యద్ద్రువం తదే॒వాంతరా॒లే॒పి

॥ 6-16-36 ॥

క్షిత్యాదిభిరేష కిలావృతః
సప్తభిర్దశగుణోత్తరైరండకోశః
యత్ర పతత్యణుకల్పః
సహండకోటికోటిభిస్తదనంతః

॥ 6-16-37 ॥

విషయతృషో నరపశవో
య ఉపాసతే విభూతీర్న పరం త్వాం
తేషామాశిష ఈశ తదను
వినశ్యంతి యథా రాజకులం

॥ 6-16-38 ॥

కామధియస్త్వయి రచితా
న పరమ రోహంతి యథా కరంభబీజాని
జ్ఞానాత్మన్యగుణమయేజి
గుణగణతో॒స్య ద్వంద్వజాలాని

॥ 6-16-39 ॥

జితమజిత తదా భవతా
యదాహ భాగవతం ధర్మమనవద్యం
నిష్కించనా యే మునయ ఆత్మారామా
యముపాసతే॒ పవర్గాయ

॥ 6-16-40 ॥

విషమమతిర్న యత్ర సృణాం
త్వమహమితి మమ తవేతి చ యదన్యత్ర
విషమధియా రచితో యః
స హ్యవిశుద్ధః క్షయిష్ణురధర్మబహులః

॥ 6-16-41 ॥

కః క్షేమో నిజపరయోః
కియాసర్థః స్వపరద్రుహో ధర్మేణ
స్వద్రోహోత్తవ కోపః
పరసంపీడయా చ తథాధర్మః

॥ 6-16-42 ॥

న వ్యభిచరతి తవేక్షా యయా
హ్యభిహితో భాగవతో ధర్మః
స్థిరచరసత్త్వకదంబేష్వపుథగ్ధియో
యముపాసతే త్వార్యాః

॥ 6-16-43 ॥

న హి భగవన్నఘటితమిదం
త్వద్ధర్మనాన్పుణామఖిలపాపక్షయః
యన్నామ సకృచ్ఛ్రవణాత్పుల్కసకోఽపి
విముచ్యతే సంసారాత్

॥ 6-16-44 ॥

అథ భగవన్ వయమధునా
త్వదవలోకపరిమృష్టాశయమలాః
సురఋషిణా యదుదితం తావకేన
కథమన్యథా భవతి

॥ 6-16-45 ॥

విదితమనంత సమస్తం తవ
జగదాత్మనో జనైరిహోచరితం

విజ్ఞాప్యం పరమగురోః కియదివ
సవితురివ ఖద్యోతైః

॥ 6-16-46 ॥

నమస్తుభ్యం భగవతే సకలజగ
త్ప్రీతిలయోదయేశాయ
దురవసితాత్మగతయే
కుయోగినాం భిదా పరమహంసాయ

॥ 6-16-47 ॥

యం వై శ్వసంతమను విశ్వసృజః శ్వసంతి
యం చేకితానమను చిత్తయ ఉచ్చకంతి
భూమండలం సర్వప్రాయతి యస్య మూర్ఖి
తస్మై నమో భగవతేఽస్తు సహస్రమూర్ఖే

॥ 6-16-48 ॥

శ్రీశుక ఉవాచ

సంస్తుతో భగవానేవమనంతస్తమభాషత

విద్యాధరపతిం ప్రీతశ్చిత్రకేతుం కురూద్వహ

॥ 6-16-49 ॥

శ్రీభగవానువాచ

యన్నారదాంగిరోభ్యాం తే వ్యాహృతం మేఽనుశాసనం

సంసిద్ధోఽసి తయా రాజన్ విద్యయా దర్శనాచ్చ మే

॥ 6-16-50 ॥

అహం వై సర్వభూతాని భూతాత్మా భూతభావనః

శబ్దబ్రహ్మ పరం బ్రహ్మ మమోభే శాశ్వతీ తనూ

॥ 6-16-51 ॥

లోకే వితతమాత్మానం లోకం చాత్మని సంతతం

ఉభయం చ మయా వ్యాప్తం మయి చైవోభయం కృతం

॥ 6-16-52 ॥

యథా సుషుప్తః పురుషో విశ్వం పశ్యతి చాత్మని

ఆత్మానమేకదేశస్థం మన్యతే స్వప్న ఉత్థితః

॥ 6-16-53 ॥

ఏవం జాగరణాదీని జీవస్థానాని చాత్మనః

మాయామాత్రాణి విజ్ఞాయ తద్రష్టారం పరం సృరేత్

॥ 6-16-54 ॥

యేన ప్రసుప్తః పురుషః స్వాపం వేదాత్మనస్తదా

సుఖం చ నిర్గుణం బ్రహ్మ తమాత్మానమవేహి మాం

॥ 6-16-55 ॥

ఉభయం సృరతః పుంసః ప్రస్వాపప్రతిబోధయోః

అన్వేతి వ్యతిరిచ్యేత తజ్ఞానం బ్రహ్మ తత్పరం

॥ 6-16-56 ॥

యదేతద్విస్మృతం పుంసో మద్భావం భిన్నమాత్మనః

తతః సంసార ఏతస్య దేహాద్దేహో మృతేర్మృతిః

॥ 6-16-57 ॥

లభ్యేహ మానుషీం యోనిం జ్ఞానవిజ్ఞానసంభవాం

ఆత్మానం యో న బుద్ధ్యేత న క్వచిత్క్షమమాప్పుయాత్

॥ 6-16-58 ॥

స్మృత్వేహాయాం పరిక్లేశం తతః ఫలవిపర్యయం

అభయం చాప్యనీహాయాం సంకల్పాద్విరమేత్కవిః

॥ 6-16-59 ॥

సుఖాయ దుఃఖమోక్షాయ కుర్వాతే దంపతీ క్రియాః

తతోఽనివృత్తిరప్రాప్తిర్దుఃఖస్య చ సుఖస్య చ

॥ 6-16-60 ॥

